

የነገሮች ክፋት ቢበዛም
መጠኑ ዕለት ዕለት ቢያይልም
ያምላኬ ቃሉ ግን አልተለወጠም
ጽና ወገኔ ሆይ በርሱ ላይ ቁም /2

ጽና አዎ ጽና ጽና በርግጥ ጽና ጌታ ይመጣልና
ጽና አዎ ጽና ጽና በርግጥ ጽና በደጅ ነውና
ጽና አዎ ጽና ጽና በርግጥ ጽና እርሱ አይቀርምና

1. የእግዚአብሔር ቃል አላፊ አይደለም
ዛሬ ታይቶ ነገ አይቀያየርም
ሀጢያተኛውን በግልጽ ይቃወማል
ቅዱስ ከርኩስ ጋር መች አብሮ ይኖራል
ዛሬ አመጽ በዝቶ በቃሉ በዘበት
አንተ ገን በመጽናት በጽድቅ ንገስበት

ጽና አዎ ጽና

2. መጨከን ነው እንጂ የምን ተስፋ መቁረጥ
ጸንተን በመቃወም ትውልድ እናስመልጥ
ነገሮች አይላሉም ይጠብቃሉ እንጂ
ይሄ ምልክት ነው ጌታ እንዳለ ደጅ
ሠራተኞች አርጎ በቤቱ ከሾመን
በጌታ ሀይል ችሎት እንጽና በርትተን

ጽና አዎ ጽና

3. እንወግን ለርሱ ለለየን አምላክ
አመጸን በመጥላት ከዛም በመራቅ
የቤቱ ጠባቂ እርሱ ሁሉን ያያል
ስንዴ ከገለባ ሊለይ ጊዜው ቀርቧል
በዚህ ዓለም ነገር ልብህን አትጣል
ይልቅ እንዘጋጅ ኢየሱስ ይመጣል

ጽና አዎ ጽና

4. በእድሜው በዘመኑ ያከማቸውን ሀብት
ቀኑ ሲደርስ ሄደ ሁሉን በትኖት
ለማንስ ይሆናል አቤት ድካም ከንቱ
ጌታ ይጠብቀን ከንደዚህ አይነቱ
አላማችን እንዳንሰት የተጠራንበት
መክሊትን ለማትረፍ እንጽና በእውነት

ጽና አዎ ጽና